

ಯಿಂದ ಅವರು ಮಂಷ್ಕರ ಹೂಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದಾರೆ. ಇದಕ್ಕೆ ಅವಕಾಶ ಕೊಡದೆ ಅವರಿಗೆ ಸಹಾಯ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಅವರ ಮನವಿ ಏನಿದೆ ಎಂಬುದನ್ನು ಪರಿಶೀಲಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಹನುಮಗೌಡ ಶಂಕರಗೌಡ.— ನಮ್ಮ ಕುಪ್ಪಗಿ ತಾಲ್ಲೂಕಿನ ಕೆಲವು ಭಾಗಗಳಲ್ಲಿ ವಿದ್ಯುತ್ ಅನ್ನು ನಿಲ್ಲಿಸುವುದರಿಂದ ಕುಡಿಯುವ ನೀರಿಗೆ ಕೂಡ ತೊಂದರೆಯಾಗಿ ನನಸು ಕಂಗಾಲಾಗಿದ್ದಾರೆ. ದಯೆ ಮಾಡಿ ಆ ಭಾಗದ ಪರಿಸ್ಥಿತಿಯನ್ನು ಪರಿಶೀಲಿಸಿ ಸೂಕ್ತವಾದ ವ್ಯವಸ್ಥೆಯನ್ನು ಮಾಡುತ್ತೇವೆಂದು ಸರ್ಕಾರದವರು ಹೇಳಬೇಕು.

ಅಧ್ಯಕ್ಷರು.— ಆ ಬಗ್ಗೆ ಮಂತ್ರಿಗಳು ಹೇಳಿಕೆ ನೀಡುವುದಾಗಿ ಹೇಳಿದ್ದಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.— ವಿದ್ಯುಚ್ಛಕ್ತಿಯ ಕೊರತೆ ಬಗ್ಗೆ ಸೂಕ್ತವಾಗಿ ವಿದ್ಯುಚ್ಛಕ್ತಿ ಮಂತ್ರಿಗಳು ಈಗಾಗಲೇ ಮಾನ್ಯ ಸಭೆಗೆ ತಿಳಿಸಿದ್ದಾರೆ. ಇದರ ಬಗ್ಗೆ ಪೂರ್ಣ ವಿವರಗಳನ್ನು ಒಳಗೊಂಡ ಹೇಳಿಕೆಯನ್ನು ಸಂಬಂಧಪಟ್ಟ ಮಂತ್ರಿಗಳು ಸಭೆಗೆ ತಿಳಿಸುತ್ತಾರೆ. ಯಾವ ವಿಭಾಗದಲ್ಲಿ ಯಾವ ವೃತ್ತಿಯ ಜನರೇ ಇರಲಿ ಅವರ ಕೊರತೆಯನ್ನು ನೆನಪಿನಲ್ಲಿಟ್ಟುಕೊಂಡು ಸಾಧ್ಯವಾದಷ್ಟು ಮಟ್ಟಿಗೆ ಅವರ ತೊಂದರೆ ಕಡಿಮೆ ಆಗುವಂತೆ ತೀವ್ರವಾದ ರೀತಿಯಲ್ಲಿ ಮತ್ತು ಬೇಗನೇ ಕ್ರಮ ಕೈಗೊಳ್ಳುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

iii) ವಿಷಯ : ಕರ್ನಾಟಕ ಕಲಾವಿದರ ಸಂಘದವರ ಬೇಡಿಕೆ ಬಗ್ಗೆ

ಶ್ರೀ ಬಿ. ಬಿ. ಚಮ್ಮನಕಟ್ಟಿ.— ಕರ್ನಾಟಕ ಕಲಾವಿದರ ಸಂಘದವರು ಈಗಾಗಲೇ ಸರ್ಕಾರಕ್ಕೆ ಮನವಿ ಸಲ್ಲಿಸಿದ್ದಾರೆ. ಮಂತ್ರಿಗಳೂ ಕೂಡ ಕಲೆಯ ಬಗ್ಗೆ ಆಸಕ್ತಿಯುಳ್ಳವರು ಮತ್ತು ಕಲಾಗಾರರ ಬಗ್ಗೆ ಸಹಾನುಭೂತಿ ಇರುವವರು. ಅವರ ನ್ಯಾಯವಾದ ಬೇಡಿಕೆಗಳನ್ನು ಮನ್ನಿಸುತ್ತಾರೆಂದು ತಿಳಿದಿದ್ದೇನೆ. ಅವರು ಇಟ್ಟಿರತಕ್ಕ ಬೇಡಿಕೆಗಳು ನ್ಯಾಯಪೂರ್ವಕವಾದವು ಮತ್ತು ಸಮಂಜಸವಾದವು ಆಗಿವೆ. ಅವರು ಸರ್ಕಾರಕ್ಕೆ ಮನವಿ ಸಲ್ಲಿಸಿದ್ದರೂ ಸಫಲತೆ ಕಂಡಿಲ್ಲ. ಆದ್ದರಿಂದ, ದಯವಿಟ್ಟು ಆ ಸಂಘದ ಪದಾಧಿಕಾರಿಗಳನ್ನು ಕರೆದು ಮಾತನಾಡಿ ಅವರಿಗೆ ಹಣ ಕೊಡತಕ್ಕ ಮನಸ್ಸು ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಅವರ ಮನವಿ ಏನಿದೆ ಕೊಡಿ, ನೋಡೋಣ.

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಸಚಿವರು).— ಚಿತ್ರಕಲೆಯನ್ನು ಪ್ರೋತ್ಸಾಹಿಸುವ ದೃಷ್ಟಿಯಿಂದ ರಾಜ್ಯದಲ್ಲಿರತಕ್ಕ ಸುಮಾರು 21 ಕಲಾ ಶಾಲೆಗಳಿಗೆ ಅನುದಾನ ನೀಡುತ್ತಿದ್ದೇವೆ. ಇವತ್ತಿನ ದಿವಸ ಅವು ಕಲಾತರಂಗಿಗಳನ್ನು ನಡೆಸುತ್ತಿವೆ. ಅವುಗಳಲ್ಲಿರತಕ್ಕ ಶಿಕ್ಷಕರಿಗೆ ಚೆಕ್ ಮೂಲಕ ವೇತನ ನೀಡುವ ಏರ್ಪಾಡು ಈಗ ಇರುವುದಿಲ್ಲ. ಅದನ್ನು ಪರಿಶೀಲಿಸುತ್ತಿದ್ದೇವೆ. ಪ್ರಾಥಮಿಕ ಹಂತದಲ್ಲಿ ತರಬೇತಾದ ಶಿಕ್ಷಕರನ್ನೇ ನೇಮಿಸುತ್ತಿದ್ದೇವೆ; ಆದರೆ ಪ್ರತ್ಯೇಕವಾಗಿ ಕಲಾ ಶಿಕ್ಷಕರನ್ನು ನೇಮಿಸುವುದಿಲ್ಲ. ಏಕೆಂದರೆ ಪ್ರಾಥಮಿಕ ಹಂತದಲ್ಲಿ ಎಲ್ಲ ವಿಷಯಗಳನ್ನು ಸಮನ್ವಯಗೊಳಿಸಿ ಮಕ್ಕಳಿಗೆ ಬೋಧಿಸಬೇಕಾಗುತ್ತದೆ. ಪ್ರೌಢ ಶಾಲೆಗಳಲ್ಲಿ ಖಾಲಿ ಇರುವ ಕಲಾ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡಲಾಗುತ್ತಿದೆ. 1982-83ನೇ ಸಾಲಿನಲ್ಲಿ ಚಿತ್ರಕಲಾ ಪರೀಕ್ಷೆಯಲ್ಲಿ ಮೊದಲನೇ ಮತ್ತು ಎರಡನೇ ಸ್ಥಾನಗಳಿಸಿದವರಿಗೆ ಬಹುಮಾನಗಳನ್ನು ಕೊಡಲಾಗಿದೆ; ಬಹುಮಾನದ ಹಣ 335 ರೂಪಾಯಿಗಳು. ಸಾಮಾನ್ಯ ವಿದ್ಯಾರ್ಥ್ಯಸದಲ್ಲಿ 22 ವಿದ್ಯಾರ್ಥಿಗಳಿಗೆ ಬಹುಮಾನ ಕೊಡಲು 2265 ರೂಪಾಯಿ ವಿಚಾರಾಗಿದೆ. ಈ ಯೋಜನೆಯನ್ನು ಹಾಗೆಯೇ ಮುಂದುವರಿಸಲಾಗುತ್ತಿದೆ. ಕಲಾ ಶಿಕ್ಷಕರಿಗೆ ಪ್ರೋತ್ಸಾಹ ಕೊಡುವ ಮತ್ತು ಮನವಿಯಲ್ಲಿ ತಿಳಿಸಿರುವ ವಿಚಾರಗಳನ್ನು ಕೂಲಂಕಷವಾಗಿ ಪರಿಶೀಲಿಸಲಾಗುವುದು.

iv) ವಿಷಯ : ನಂಜನಗೂಡು ಟೌನಿನ ಸುಜಾತ ಮಿಲ್ ಕಾರ್ಮಿಕರಾದ ಶ್ರೀ ರಾಜು

ಎನ್ನುವವರಿಗೆ ಚೆಕ್ ಹಾಕಿರುವ ಬಗ್ಗೆ.

ಶ್ರೀ ಎಂ. ಮಹದೇವ್.— ತಾ|| 2-2-1984 ರಂದು 3.30ರ ಸಮಯದಲ್ಲಿ ನಂಜನಗೂಡು ಟೌನಿನ ಸುಜಾತ ಮಿಲ್ ಕಾರ್ಮಿಕ (ಭಾರತೀಯ ಜನತಾ ಪಕ್ಷದ ಕಾರ್ಯಕರ್ತ) ಶ್ರೀ ರಾಜು ಎಂಬುವವರಿಗೆ 4 ಜನ ಸೇರಿಕೊಂಡು ಮೆ ಬೈ ರಸ್ತೆಯಲ್ಲಿ ಚಾಕು ತೆಗೆದುಕೊಂಡು ತೋಳನ್ನು ಕುಯ್ಯುತ್ತಿದ್ದರು. ಅದನ್ನು ನೋಡಿದ ಸಾವ ಜನಿಕರು ಬಿಡಿಸಲಿಕ್ಕೆ ಮೋದರೆ ಅವರಿಗೆ ಚಾಕುವಿನಿಂದ ತಿವಿದು ದನ್ನು ಕಂಡು ಅನೇಕರಿಗೆ ಗಾಬರಿಯಾಗಿದೆ. ಇದರ ಬಗ್ಗೆ ಪೊಲೀಸರು ಏನು ಕ್ರಮ ತೆಗೆದುಕೊಂಡಿದ್ದಾರೆ? ಆ ಆರೋಪಿಗಳನ್ನು ಪತ್ತೆ ಹಚ್ಚಿ ಅವರ ಮೇಲೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಂಡಿಲ್ಲ. ಪೊಲೀಸರ ನಿಷ್ಕ್ರಿಯತೆಯ ಬಗ್ಗೆ ನಾನು ಸರ್ಕಲ್ ಇನ್ಸ್‌ಪೆಕ್ಟರಿಗೆ ಫೋನ್ ಮಾಡಿದರೆ ಅವರು ಕಛೇರಿಯಲ್ಲಿ ಇದ್ದು ಇಲ್ಲಿ ಅನ್ನಿಸಿಕೊಂಡರು. ಪೊಲೀಸ್ ಇಲಾಖೆ ಇಷ್ಟರ ಮಟ್ಟಿಗೆ ನಿಷ್ಕ್ರಿಯತೆಯಿಂದ ಇದೆ. ಇದು ಬಹಳ ಗಹನವಾದ ವಿಚಾರ. ನಂಜನಗೂಡಿನ ಇತಿಹಾಸದಲ್ಲಿ ಎಂದೂ ಇಂಥ ಪರಿಸ್ಥಿತಿ ಉದ್ಭವಿಸಿರಲಿಲ್ಲ. ಆ ಹುಡುಗನಿಗೆ ಅನಾಹುತದ ಸಮಯದಲ್ಲಿ ಅಲ್ಲಿನ ಮುನಿಸಿಪಲ್ ಕೌನ್ಸಿಲರ್ ಸಹ

ಎದುರಿನಲ್ಲಿದ್ದಾರೆ; ಅವರಾದರೂ ಸಹ ಆರೋಪಗಳನ್ನು ಪತ್ತೆ ಹಚ್ಚುವುದಕ್ಕೆ ಪ್ರಯತ್ನ ಮಾಡಿಲ್ಲ. ಇಂಥ ಸಂದರ್ಭದಲ್ಲಿ 4 ಜನ ಆರೋಪಿಗಳನ್ನು ಪತ್ತೆಹಚ್ಚಿ ಅರೆಸ್ಟ್ ಮಾಡುತ್ತೇವೆ. ಯೋಗ್ಯತೆ ಇಲ್ಲದಿದ್ದರೆ ಈ ರಾಜ್ಯದಲ್ಲಿ ಪೋಲೀಸರು ಇದ್ದಾರೆಂದೇ ಎಂದು ಪ್ರಶ್ನೆ ಮಾಡಬೇಕಾಗಿದೆ.

ಡಾ. ವಿ. ಎಸ್. ಆಚಾರ್ಯ.— ಮಾನ್ಯ ಅಧ್ಯಕ್ಷರೇ, ನಂಜನಗೂಡಿನಲ್ಲಿ 2ನೇ ತಾರೀಖಿನ ದಿವಸ ಮಧ್ಯಾಹ್ನ 3-30 ಹಾಡೆ:ಹಗಲಲ್ಲೇ ಬಸ್ ಸ್ಟ್ಯಾಂಡಿನ ಹತ್ತಿರ ಸುಜಾತ ಮಿಲ್ಲಿನ ಕಾರ್ಮಿಕ ಹಾಗೂ ನಮ್ಮ ಪಕ್ಷದ ಸದಸ್ಯ ನಿಗೆ ಎಲ್ಲರ ಎದುರಿನಲ್ಲಿಯೇ ಚಾಕುವಿನಿಂದ ತೋಳನ್ನು ಕತ್ತರಿಸಿದ್ದಾರೆ. ಮೂರು ಜನರೇ ಸೇರಿ ಈ ಕೆಲಸ ಮಾಡಿದ್ದಾರೆ ಹತ್ತಿರ ಹೋದ ಜನರಿಗೆ ನಿಮಗೂ ಹೊಡೆಯುತ್ತೇವೆ ಎಂದು ಎಚ್ಚರಿಕೆ ಕೊಟ್ಟಿದ್ದಾರೆ. ಮುನಿಸಿಪಲ್ ಕೌನ್ಸಿಲರ್ ಕೂಡ ಇದರಲ್ಲಿ ಇನ್‌ವಾಲ್ವ್ ಆಗಿದ್ದಾರೆ. ಹಾಡು ಹಗಲಲ್ಲಿ, ತಾಲ್ಲೂಕು ಹೆಡ್ ಕ್ವಾರ್ಟರ್ಸ್‌ನಲ್ಲಿ ಕಾರ್ಮಿಕನ ಮೇಲೆ ನಡೆದ ಹಲ್ಲೆ ಯಾರು ಮಾಡಿದ್ದಾರೋ ಅವರನ್ನು ಅರೆಸ್ಟ್ ಮಾಡಿಲ್ಲ, ಕೇಸ್ ಕೂಡ ಹಾಕಿಲ್ಲ ಎಂದು ಹೇಳಿದರೆ ಇದಕ್ಕೇನು ಹೇಳಬೇಕು ?

ಶ್ರೀ ರಾವಣಕೃಷ್ಣ ಹೆಗಡೆ (ಮುಖ್ಯಮಂತ್ರಿಯವರು).— ಮಾನ್ಯ ಅಧ್ಯಕ್ಷರೇ, ಈ ಘಟನೆ ಆದದ್ದು ನಿಜ, ಎರಡನೇ ತಾರೀಖು ಮೂರೂಕಾಲು ಘಂಟೆಗೆ ಇದು ನಡೆದಿದೆ. ಅಲ್ಲಿ ಆ ಕಾರ್ಖಾನೆಯಲ್ಲಿ ಎರಡು ಕಾರ್ಮಿಕ ಸಂಘಗಳಿವೆ ಆ ಎರಡು ಕಾರ್ಮಿಕ ಸಂಘಗಳ ಸದಸ್ಯರಲ್ಲಿ ಆಗಾಗ ತಿಕ್ಕಾಟ ಆದದ್ದು ಇದೆ. ಈದರ ವರ್ಷ ಸೆಪ್ಟೆಂಬರ್ ತಿಂಗಳಲ್ಲಿ ಕನ್ನಡ ನಾಡು ಸಂಘಕ್ಕೆ ಸೇರಿದವರು ಮತ್ತೊಂದು ಸಂಘಕ್ಕೆ ಸೇರಿದ ಅಂದರೆ ಎ.ಎ.ಟಿ.ಯು ಸಿ.ಗೆ ಸೇರಿದಂಥ ಮೂರು ನಾಲ್ಕು ಜನರ ಮೇಲೆ ಹಲ್ಲೆ ಮಾಡಿದ್ದು ಇದೆ. ಅದರ ಬಗ್ಗೆ ಕ್ರಿಮಿನಲ್ ಕೇಸ್ ಹಾಕಿದ್ದಾರೆ. ಮೊನ್ನೆ ಎರಡನೇ ತಾರೀಖು 4 ಜನ ಸೇರಿ ರಾಮು ಎಂದು ಹೇಳ ತಕ್ಕ ಒಬ್ಬ ಕಾರ್ಮಿಕನನ್ನು ಚಾಕುವಿನಿಂದ ಆಘಾತ ಮಾಡಿ ತಲೆ ಮರಸಿಕೊಂಡಿದ್ದಾರೆ. ಅದರಲ್ಲಿ ಒಬ್ಬರು ಮುನಿಸಿಪಲ್ ಸದಸ್ಯರು ಇರುವುದು ನಿಜ. ಅವರು ಹಿಂದೆ ಇದೇ ಕಾರ್ಖಾನೆಯಲ್ಲಿ ಕೆಲಸ ಮಾಡುತ್ತಿದ್ದರು. ಆದರೆ ಆ ಕಾರ್ಖಾನೆಯವರು ಅವರನ್ನು ಕೆಲಸದಿಂದ ತೆಗೆದುಹಾಕಿದರು. ಮಾನ್ಯ ಮಹದೇವ್ ಅವರು ಪೋಲೀಸರಿಗೆ ಯೋಗ್ಯತೆ ಇಲ್ಲ ಹಾಗೆ ಹೀಗೆ ಎಂದು ಅಪ್ಪೊಂದು ಆಕ್ರೋಶವನ್ನು ವ್ಯಕ್ತಪಡ ತಕ್ಕ ಅಗತ್ಯ ಇಲ್ಲ. ಯಾರು ಯಾರ ಮೇಲೆ ಹಲ್ಲೆ ಮಾಡಿರಲಿ ಅಥವಾ ಕ್ರಿಮಿನಲ್ ಅಪರಾಧ ಮಾಡಿರಲಿ ಅವರನ್ನು ಹಾಡುಕೆ ತೆಗೆಯುತ್ತೇವೆ. ಅವರೇನೂ ಈ ದೇಶ ಬಿಟ್ಟು ಹೊರಗಡೆ ಹೋಗುವುದ ಕ್ಯಾಗುವುದಿಲ್ಲ. ಆದರೆ ದುಃಖದ ವಿಚಾರ ಏನೆಂದರೆ ಕಾರ್ಮಿಕ ಕಾರ್ಮಿಕರಲ್ಲೇ ಈ ರೀತಿ ಕ್ಯಾಷ್ ಆಗುತ್ತಾ ಇರುತ್ತದೆ. ನಾನು ಎರಡೂ ಕಾರ್ಮಿಕ ಸಂಘದ ಮುಖಂಡರನ್ನು ಕೇಳಿಕೊಳ್ಳುತ್ತೇನೆ. ಏನೇ ಮತಬೇಧ ಇರಲಿ ಅಥವಾ ತಕರಾರಿರಲಿ ಅದನ್ನು ಪರಸ್ಪರ ವಿಚಾರ ವಿನಿಮಯದಿಂದ ಮತ್ತಾ ಚುನಾ ವಣೆ ಮುಖಾಂತರವಾಗಿ ಬಗೆಹರಿಸಿಕೊಳ್ಳಬೇಕೇ ಹೊರತು ಚಾಕು ಚೂರಿ ಮುಖಾಂತರ ಅಲ್ಲ.

ಶ್ರೀ ಎಂ. ಮಹದೇವ್.— ಅಧ್ಯಕ್ಷರೇ, ಆ ವ್ಯಕ್ತಿಗೆ.....

ಅಧ್ಯಕ್ಷರು.— ನಾನು ಅವಕಾಶ ಕೊಡುವುದಿಲ್ಲ. ನಿಯಮ 334ರಲ್ಲಿ ಮತ್ತೆ ಪ್ರಸ್ತಾಪ ಮಾಡುವುದಕ್ಕೆ ಅವಕಾಶವಿಲ್ಲ.

ಶ್ರೀ ಎಂ. ಮಹದೇವ್.— ನಾನು ಲಂಚಿಸುವುದಕ್ಕೆ ಹೋಗುವುದಿಲ್ಲ. ಪರಿಹಾರ ಕೊಡಿ ಎಂದು ಕೇಳುತ್ತಿದ್ದೇನೆ. ಅತನಿಗೆ ಸರ ಕಟ್ ಆಗಿದೆ. ಆದ್ದರಿಂದ ಪರಿಹಾರ ಕೊಡಿ ಎಂದು ತಮ್ಮ ಮೂಲಕ ಮಾನ್ಯ ಮುಖ್ಯಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ನಿಮಗೋಸ್ಕರ ನಿಯಮ 334ರ ವ್ಯಾಪ್ತಿಯನ್ನು ವಿಸ್ತಾರ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಮಹದೇವ್.— ಯಾರಾದರೂ ಕಳ್ಳರು ಸಾಮಾನು ತೆಗೆದುಕೊಂಡು ಹೋದರೆ, ಲೂಟಿಯಾದರೆ ಪರಿಹಾರಗಳನ್ನು ಕೊಡುತ್ತಾರೆ. ಇಲ್ಲಿ ಒಬ್ಬ ಕಾರ್ಮಿಕ ಕೈ ಕಳೆದುಕೊಂಡಿರುವಾಗ ಪರಿಹಾರ ಕೊಡುವುದಕ್ಕಾಗುವುದಿಲ್ಲವೇ ?

ಅಧ್ಯಕ್ಷರು.— ನಾವು ಕೆಲವು ನಿಯಮಗಳನ್ನು ಮಾಡಿಕೊಂಡಿದ್ದೇವೆ. ಗಮನ ಸೆಳೆಯುವ ಸೂಚನೆ ಆದರೆ ಪುನಃ ವಿವರಣೆಯನ್ನು ಕೇಳಬಹುದು. 334ರ ನಿಯಮದಲ್ಲಿ ಏನಿದೆ ಎಂದರೆ ವಿಷಯವನ್ನು ಸಭೆಯ ಗಮನಕ್ಕೆ ತರುವುದು ಮಾತ್ರ. ಅದರಲ್ಲಿ ಚರ್ಚೆ ಮಾಡಿದರೆ ಪ್ರಶ್ನೋತ್ತರ ಮತ್ತು ಗಮನ ಸೆಳೆಯುವ ಸೂಚನೆಗಳ ಅವಶ್ಯಕತೆಯೇ ಇರುವುದಿಲ್ಲ. ನಾನು ಇದರ ಆಗತ್ಯತೆಯನ್ನು ಮನಗಂಡು ವಿಶೇಷ ಸಂದರ್ಭ ಎಂದು ತೆಗೆದುಕೊಂಡಿದ್ದೇನೆ. ನೀವು ಮತ್ತೆ ಮತ್ತೆ ಈ ವಿಷಯದಲ್ಲಿ ಪ್ರಶ್ನೆ ಕೇಳಿದರೆ ಅದು ನಿಯಮ 334 ಆಗುವುದಿಲ್ಲ. ಗಮನ ಸೆಳೆಯುವ ಸೂಚನೆ ಮೂಲಕವೋ ಅಥವಾ ಬೇರೆ ಯಾವುದಾದರೂ ಸೂಚನೆ ಮೂಲಕವೋ ಕಳುಹಿಸಿಕೊಡಿ. ಯೋಚನೆ ಮಾಡೋಣ.

ಶ್ರೀ ಎಂ. ಮಹದೇವ್.— ನಾನು ಚರ್ಚೆ ಮಾಡುವುದಕ್ಕೆ ತಯಾರಿಲ್ಲ. ಆ ಕಾರ್ಮಿಕನಿಗೆ ತೋಳು ಹೋಗಿರುವುದರಿಂದ ಪರಿಹಾರ ಕೊಡುವುದಕ್ಕೆ ವ್ಯವಸ್ಥೆ ಮಾಡಿ ಎಂದು ಹೇಳುತ್ತಿದ್ದೇನೆ.